

“AKTYOR QƏHRƏMAN DEYİL, ONUN İŞİ OBRAZI CANLANDIRMAQ VƏ TAMAŞAÇIYA ÇATDIRMAQDIR”

# “KİNOYA ÇƏKİLMƏK HƏVƏSİM HƏLƏ ÖLMƏYİB...”



**Rasim Balayev:** “Bu da bir tale, şansıdır. Mən yatdım-durdum, gördüm ki, məşhur adamam. Bircə rolla məşhurlaşdım. Bu, hər adama qismət olmur”.

Çox görüşlərdə oluram. Həmişə müxtəlif auditoriyalara dəvət edirlər. Amma hər görüşdən əvvəl adam həyəcanlanır. Məncə, bu, məsuliyyət hissidir...” Xalq artisti, Azərbaycan Kinematografçılar İttifaqının sədri Rasim Balayev “Məktəbdə” layihəsində qonaq olarkən həyəcanını belə ifadə etdi.

Bakı Şəhəri üzrə Təhsil İdarəsinin “Kaspi” qəzeti ilə birgə reallaşdırıldığı layihənin əhəmiyyətini isə qonaq xüsusi vurğuladı.

**“İNDİ GÖRÜRƏM Kİ, SƏHV ETMİŞİK...”**

“Məktəb görəndə oxuduğum illər yadıma düşür. Amma biz belə məktəblərdə oxumamışıq. Soyuc, təmirsiz otaqlarda dərs keçirdik. Biz oxuyan vaxtlarda belə yaxşı şərait yox idi: təmirli bina, müasir avadanlıq, işıqlı otaqlar... Belə bir məktəbdə gərək yaxşı oxuyasan”, - deyərək Xalq artisti uşaqlara səsləndi: “Bu gün savadsız adam heç kimə lazım deyil. Əvvəllər yaxşı oxumayan da özünü birtəhər bir yerə çıxara bilirdi. İndi bu, mümkün deyil. Fiziki gücə də çox arxayın olmaq olmaz, çünki 40-50 yaşdan sonra güc də tədricən tükənməyə başlayır, 20-25 yaşdakı kimi gücün olmur. Biz o vaxt “ingilis dili nəyə lazımdır?” - deyərək ingilis dili dərindən qacardıq. Amma indi görürəm ki, səhv etmişik. Təcrübə göstərir ki, ingilis dilini bilmək yeni iş imkanları və təhsil üçün çox vacibdir. Bu gün oxuyan adam uğurlu həyat qura bilər. Özünü müasir təhsilin səviyyəsinə uyğunlaşdırın. Yeni texnologiyaları öyrənin, indi sünü intellekt, robotlar əsridir. Bunlar get-gedə insanların əməyini əvəz edir. Əgər istəyirsinizsə gələcəkdə uğurlu həyat qurasınız, cəmiyyətə yararlı insan olursunuz, onda mütləq yaxşı oxumalısınız. Ola bilər ki, kimsə sizə vəzifəyə qoyar. Amma oradan

pul qazana bilməyəcəksiniz. Çünki savad yoxdursa, heç nəyə nail olmaq olmaz. Həyatınızı o zaman mənalı edə bilərsiniz ki, yaxşı oxuyasınız. Təvsiyəm odur ki, biliklərə yiyələnin, bu, sizi xoşbəxt edər. Arzu edirəm özünüzlə ehtiyatlı peşə seçsəniz və ailə həyatı qurasınız ki, Nazim Hikmət demişkən, həm işə, həm evə həvəslə gedəsiniz...”

**HƏR ZAMANIN ÖZ SƏNƏTKARI**

“Necə düşünürsünüz, hazırkı aktyorlar sizin kimi Nəsimi, Babək rollarını oynaya bilirlərmi?” - deyərək məktəblilərdən biri soruşdu: “Əvəzolunmaz adam yoxdur. Ağılma gətirmədim ki, kinoya çəkilərəm, çünki mən teatr aktyoru olmaq istəyirdim”, - deyərək cavab verdi: “Hər dövrün öz müəllimi, öz həkimi, öz mühəndisi, sənət adamı gəlir. Bu gün gənclər, sənəti sevib gələn adamlar diqqətli və məsuliyyətli olsalar, yaxşı sənətkar ola bilərlər. Mən də sevinərəm ki, onlar Füzulini və ya Qarabağdakı şəhidlərimizin, qazılarımızın rolunu oynaya bilərlər. Mən Nəsimini oynamışam, qoy onlar Füzulini oynasınlar. Hər zaman öz sənətkarını yetişdirir”.

“Sənətkar üçün oynadığı ilk rol daha çox yadda qalan olur, yoxsa onu məşhurlaşdıran obraz?” - deyərək şagirdlərdən biri sual ünvanladı: “Olur ki, aktyorlar epizodlarda oynayırlar, sonra rejissorlar onların uğurunu görüb baş rol verirlər. Mənim taleyim elə gətirdi ki, o vaxt televiziya, tamaşalarda oynayırdım, kinoya çəkilməmişdim. Siz onda dünyada yox idiniz. Bu da bir tale, şansıdır. Mən yatdım-durdum, gördüm ki, məşhur adamam. Bircə rolla məşhurlaşdım. Bu, hər adama qismət olmur. Burada nüanslar var: istedad, zəhmətkeşlik və bəxt-şans... Gərək aktyor çalışsın ki, yaxşı rollar oynaya bilsin. Düzüdü, bu gün kinoda durğunluq var,

“Teleseriallarda da çəkilmək istəmirəm. İstərdim ki, dərin psixoloji bir rol olsun, oynayım. Bu həvəsim hələ ölməyib. İstəyirəm ki, çəkiliş...”

istədiyimiz kimi filmlər istehsal edə bilmirik. Amma inanıram ki, bu, müvəqqətdir, yenə filmlər olacaq...”

**“SƏRİŞTƏSİ, USTALIGI OLMAYAN ADAMLAR FİLM ÇƏKİRLƏR”**

“Son illərdə çəkilən filmləri, serialları bir peşakar gözü ilə izləyib gəldiyiniz çətin bizim üçün maraqlıdır”, - deyərək məktəblilərdən biri soruşdu: “Şəxsən mən narazıyam... Səriştəsi, ustalıq olmayan adamlar film çəkirlər. Qabaqlar belə şey yox idi”, - deyərək aktyor narazılığını ifadə etdi: “Kim haradan pul tapırsa, ağılma gələn bir şey çəkir. Kinonun qanunlarını bilmirlər, ona görə tamaşaçılar da narazıdır. Məni də bəzən çəkilməyə dəvət edirlər. Bir dəfə getdim. Sonra düşündüm ki, axı mən sənət fədailəri ilə işləmişəm, burada hamısı xalturnadır, əsas məsələ filmi təhvil verməkdir, rejissor işi zəifdir, ustalıq yoxdur... Ona görə daha getmədim. Kinoda yaranan boşluqda qeyri-peşakarlar serial çəkməyə başladılar və deyirdim ki, tamaşaçıların da zövqünü korladılar. Məsələn, bu yaxınlarda mübahisəli bir film çəkildi: “Alatava” filmi. Başdan-ayağa söyüşdür. Axı sən bu filmə efr vasitəsilə evlərə daxil olursan. Söyüşlə reyting qazandıq istəyirsən? Mən deyirəm, xoşlarına da gəlmir. Hətta məndən olsaydı onları cəzalandırırdım. Bu, yolverilməzdir. Mən bazar-dükanda insanlarla görüşürəm. Onlar hamısı narazılıqlarını bildirirlər”.

**“HƏR ŞEYİ BAŞLI-BAŞINA BURAXMAQ OLMAZ”**

“Çəkildiyiniz filmlər senzura məruz qalıbmı”, - deyərək məktəblilərdən biri sual ünvanladı: “O vaxt filmlər burada çəkildirdi, amma Moskva təsdiq edirdi. Filmlərimizdə dəyişikliklər edirdilər, kəsirdilər. Məsələn, “Axırını aşırım”, “Dəli Kür” filmləri bu qəbildəndir. Rüstəm İbrahimbəyov “İstintaq” filminin ssenarisini yazmışdı. Ssenariyə görə, bir millis

işçisi bir manat rüşvət alır. Onda Moskvada dedilər ki, sovet millisi rüşvət ala bilməz. Rəhmətlik Heydər Əliyev filmə baxıb demişdi ki, bir nəfər ala bilər, bu, bütün millis işçilərinə aiddir. Belə bir senzura vardı. Bu gün o senzura yoxdur, kino da yoxdur. Senzura indi na üçün lazımdır: bu filmi tamaşaçının öhdəsinə buraxsan, ondan nəse ibratımız bir şey götürə bilərlər, ya

yox? Əgər ssenaridə söyüş vardısı, senzura qoymazdı, yəni sən ekrandan söyüş söyə bilməzsən. Bu mənada senzuranın yaxşı tərəfi də var. Hər şeyi başlı-başına buraxmaq olmaz. Nizam-intizam olmasa aləm bir-birinə qarışar. Müəyyən qanunlar var ki, hamı ona tabe olmalıdır. Yoxsa özbaşınalıq olar. İndiki bəzi filmlərdəki kimi...”

**Fotolar:**

Rüfət Mikayılov - Global Media Group



**VƏTƏNPƏRVƏRLİK DUYĞUSU VƏ UŞAQLAR**

“Vətənpərvərlik mövzularında filmlərin insanlarda yaratdığı ruh yüksəkliyini necə dəyərləndirirsiniz?” - deyərək şagirdlərdən biri soruşdu: “Hər bir adam kimliyindən asılı olmayaraq Vətəni sevməli, uğrunda canından keçməyə hazır olmalıdır”, - deyərək aktyor bildirdi: “Bu sevgini isə uşaqlıqdan aşılamaq lazımdır. Bu vasitələrdən biri də kinodur. Ədəbiyyat və incəsənətin vətənpərvərlik hissinin tərbiyə olunmasında məhsulə rolunu var. Bizim nəsil romanlar oxuyurdu. İndi uşaqlar daha çox sosial şəbəkələrə və digər bu kimi əyləncələrə vaxt ayırırlar. Hər də “hansı yazıçı və şairləri tanıyırsınız”, - deyərək uşaqlara sual verirdim. Görürəm ki, nə Mirzə Cəlili, nə Sabiri tanıyırlar. Çox pərişan oluram. Öz tariximizi yaxşı bilməlisiniz. Bu, sizə dünyanın istənilən yerində lazım olacaq. Bu mənada vətənpərvərlik əhəmiyyətli mövzudur”.

“Qəhrəman obrazını yaratmaq aktyordan hansı xüsusiyyətlər tələb edir?” - deyərək auditoriyadan sual səsləndi: “Qəhrəman obrazı təkcə aktyordan asılı deyil. Burada rejissor və ssenarist də xüsusi rola malikdirlər. Aktyorlar obraza müəyyən ştrixləri əlavə edirlər. Mən qəhrəman obrazını, məsələn, Babəkə oynayıram. Onun geyimini geyinirəm, onun dilində danışmağa çalışıram. Aktyor qəhrəman deyil, onun işi obrazı canlandırmaq və tamaşaçıya çatdırmaqdır. “Babək” filmi Suraxamıda, Atəşgahın yanında çəkildi. O filmin çəkilişi çox ağır

keçirdi. Axşam 8-də gedirdik, sübh 5.00-də qayırdıq. Təxminən 20 gün belə işlədik. Gecə ilə gündüzümüz səhv düşmüşdü. Elə kadrlar vardı ki, gecələr çəkildirdi. Rejissorlar çox tələbkər idi. Aktyorlar da işlərinə son dərəcə məsuliyyətlə yanaşırdılar”.

**“UYĞUN SSENARI YOXDUR”**

“Babək, Nəsimi rollarını oynayanda çox gənc olmusunuz. Hazırda oynamaq istədiyiniz hansı obraz var?” - deyərək auditoriyadan hamını maraqlandıran sual səsləndi: “Mən cavablıqda yaşama uyğun və nisbətən yaşlı rollar oynamışam. Bir çox tarixi şəxsiyyətlərin rollarında filmlərə çəkilmişəm. Amma indi uyğun ssenari yoxdur. Teleseriallarda da çəkilmək istəmirəm. İstərdim ki, dərin psixoloji bir rol olsun, oynayım. Bu həvəsim hələ ölməyib. İstəyirəm ki, çəkiliş...”

**QÜRUR VƏ MƏSULİYYƏT HISSİ**

“Sizi “İstiqlal” ordeni ilə təltif edən zaman Prezident İlham Əliyevlə səmimi görüşünüz oldu. Dövlət başçısının sənətinizə verdiyi dəyər sizə hansı hissləri yaratdı?” - deyərək məktəblilərdən birinin sualına aktyor qürurla “mütləqdir” - deyərək cavab verdi: “Bu, əməyimə verilən yüksək qiymətdir. Mən həm də Prezidenti cavanlıqdan tanıyıram. Rəhmətlik Heydər Əliyevlə tədbirlərə gəlirdi, 15-16 yaş vardı. Bu qədar işi-gücü olan adam vaxt ayırır sənə də diqqət göstərir... Mənimlə 50 dəqiqə söhbət etdi. Bu, mənə qürur hissi yaratdı. Əgər insanın əməyinə qiymət verilsə, gərək işini ona uyğun qurasan. O qiymət insanı daha məsuliyyətli edir. Bu o deməkdir ki, dövlət sənə etimad göstərir, sən də çalışıb işləmə bu etimadı doğrultmalısın. Bir də görürsən ki, bir rayona yeni başçı təyin edilir, ona etimad göstərilir, o da gedib rüşvət alır. Etimadı doğrultdan isə daha böyük vəzifəyə gedir. Gərək məsuliyyət hissinə heç vaxt itirməyəsən”.

